

मणि ग्रुप बनाएगा ऑर्गेनिक रिसोर्ट

110 करोड़ रुपये निवेश करेगा

कार्यालय संवाददाता

जयपुर। रियल एस्टेट व अतिथि सत्कार क्षेत्र में काम कर रहा मणि ग्रुप राज्य के नागौर जिले के अजमेर के निकट इको-पर्यटन को बढ़ावा देने के लिए एक अभिनव स्टार रेटेड ऑर्गेनिक रिसोर्ट तैयार करेगा, इस संबंध में मणि ग्रुप ने राजस्थान सरकार के पर्यटन विभाग के साथ एक एमओयू किया है। परियोजना का आनुमानिक खर्च 110 करोड़ रुपये है।

प्रस्तावित स्टार रेटेड ऑर्गेनिक रिसोर्ट लगभग 300 बीघा जमीन पर तैयार किया जाएगा जिसमें पर्यावरण की निरंतरता को आराम के साथ समाहित किया जाएगा और इसमें 500 लोगों की क्षमता का एक काफ़ेस हॉल सम्मेलन केंद्र, 70 कमरों का मेहमान विला, एक कॉफी शॉप, दिन भर चलने वाला डाइनिंग रेस्तरां, लांडेज बार के साथ स्पेशियलिटी रेस्तरां, एक स्पा, एक जिम्नेजियम तथा मनोरंजन की कई अन्य सुविधाएं रहेंगी।

मणि ग्रुप के सीइओ, संजय झुनझुनवाला ने इस अवसर पर कहा, सबसे पहले मैं मुख्यमंत्री वसुधरा

राजे को धन्यवाद देना चाहूंगा जिन्होंने कोलकाता में हमसे मुलाकात का समय निकाला जहां हमने ऑर्गेनिक रिसोर्ट परियोजना का प्रस्ताव दिया, मैं राज्य सरकार को भी रिसर्जेंट राजस्थान-2015 के आयोजन के लिए बधाई देना चाहूंगा। जहां पर्यटन सेक्टर को प्राथमिकता के क्षेत्र में शामिल किया गया है। पूरी तरह हरित यह रिसोर्ट पर्यावरण के प्रति बढ़ रही जागरूकता तथा ग्रामीण परिवेश के साथ-साथ समूचे विश्व के साथ रहने की अवधारणा पर आधारित है, इसका परिचालन वशिष्ठ ग्लोबल रिसोर्ट ऑपरेटर द्वारा किया जाएगा जो नागौर और अजमेर की अर्थव्यवस्था को बढ़ावा देगा।

ऑर्गेनिक रिसोर्ट को मणि ग्रुप की कंपनी, ओपुलेंट रिसोर्ट्स प्रा लि. द्वारा विकसित किया जाएगा। इको-टूरीजम में प्राचीन स्थानों, प्राकृतिक माहौल के स्थानों की सेर शामिल होगी जिसका ध्येय सामान्य जन पर्यटन के विकल्प के तौर पर सामने आना होगा इसका फोकस सामाजिक जिम्मेदारियों से परिपूर्ण यात्रा, निज विकास तथा पर्यावरण की रक्षा करना होगा।

